

Kampuchean Action for Primary Education

អង្គការសកម្មភាពសំរាប់បឋមសិក្សានៅកម្ពុជា



ឯកសារយោង

ការប្រើប្រាស់ប្រអប់ស្រ្តោះបន្ទាន់នៅសាលារៀន

(សេចក្តីព្រាង)

កំពង់ចាម , ខែ ៦ ២០០៣

ឧបត្ថម្ភការ្យដោយអង្គការ យូនីសេហ្វ / ស៊ីដា

ការប្រើប្រាស់ប្រអប់សង្គ្រោះបន្ទាន់នៅសាលារៀន

I. សេចក្តីផ្តើម :

ជាការពិតណាស់ គ្រោះថ្នាក់បន្តិចបន្តួចតែងតែកើតមានឡើងយ៉ាងងាយនៅក្នុងសាលា ហើយបើគ្រោះថ្នាក់នោះ បង្កមានស្នាមរបួស ឬ ការឈឺចាប់ ហើយមិនព្យាបាលអោយបានសមស្របនោះ សិស្សអាចនឹងកើតជំងឺបានយ៉ាង ងាយ ។ ហេតុដូច្នេះហើយ បានជាការប្រើប្រាស់ប្រអប់សង្គ្រោះបន្ទាន់មានសារៈសំខាន់ ។ ឯកសារនេះផ្តល់ជំនួយដល់ នាយកសាលា , នាយករង ព្រមទាំងលោកគ្រូ-អ្នកគ្រូ ដើម្បីរៀបចំប្រអប់នេះទៅតាមសាលារៀន ។

II. គោលបំណង :

សាលារៀន អាចផ្តល់ការព្យាបាលជាបន្ទាន់ដល់កុមារ ដែលមានជំងឺស្រាល ៗ ឬ មានគ្រោះថ្នាក់ ។

III. ពេលវេលា :

ការប្រជុំជាមួយគ្រូទាំងអស់ ត្រូវចំណាយពេល កន្លះ ថ្ងៃ ។ បន្ទាប់ពីការប្រជុំនេះរួច និង មានការបំប៉នខ្លីរយៈ ពេល ១ ថ្ងៃ អំពីការប្រើប្រាស់ប្រអប់សង្គ្រោះបន្ទាន់ ។

IV. សម្ភារ :

- ក្រដាសរ៉ាម A ៤
- ប៊ូតក្តារខៀន
- ក្តារខៀន ស ។

V. លំនាំបង្រៀន :

1. នាយកសាលា ត្រូវរៀបចំការប្រជុំជាមួយគ្រូទាំងអស់ នៅក្នុងសាលាដោយពន្យល់ថា សាលាបានទិញប្រអប់សង្គ្រោះ បន្ទាន់ ដើម្បីព្យាបាលសិស្សនៅពេលដែលគេមានគ្រោះថ្នាក់ដោយប្រការណាមួយ ។ នាយកសាលា គប្បីសួរសំណួរដូច ខាងក្រោម ដើម្បីអោយគ្រូពិភាក្សាតាមក្រុម ÷

- តើមានសារៈសំខាន់អ្វីខ្លះចំពោះប្រអប់សង្គ្រោះបន្ទាន់ ?

ចម្លើយ :

- សិស្សអាចព្យាបាលរបួស ឬ ជំងឺរបស់គេនៅសាលារៀនបានយ៉ាងប្រសើរ

- ប្រអប់សង្គ្រោះបន្ទាន់ត្រូវបានប្រើប្រាស់សម្រាប់គោលបំណងនៃការអប់រំ ។

ប្រសិនបើត្រូវបានឆ្លើយដូចសំណួរខាងលើទេ នាយកសាលា ត្រូវសួរបំផុស ដើម្បីប្រមូលគំនិតទាំងនេះ ។

2. នាយកសាលា ត្រូវបង្ហាញប្រអប់សង្គ្រោះបន្ទាន់ ដោយពន្យល់ថា តើមានអ្វីខ្លះនៅក្នុងនេះ ?

- សៀវភៅណែនាំអំពីការសង្គ្រោះបន្ទាន់
- ទឹកថ្នាំសម្រាប់លាងដំបៅ
- បង់រ៉ូបូស
- កំប្រេះ (សម្រាប់បិទលើដំបៅ)
- បង់ស្អិត
- ម្ជុលខ្លាស់
- ថ្នាំបិទភ្ជាប់លើដំបៅ
- កន្ត្រៃ
- ប៉ុង
- ថ្នាំសម្រាប់លាយជាមួយទឹក (Oral Rehydration Salt)
- ក្រុមលាបការពារ ពេលសត្វទឹក , ខាំ , រលាក , រោល
- ស្រោមដៃផ្លាស្ទិច ។

ចំណាំ : នៅក្នុងប្រអប់នេះ ត្រូវដាក់តែសម្ភារណាដែលតិចតួច ដែលយើងត្រូវការចាំបាច់ ។ ប្រសិនបើមានសំណូមពរពីគ្រូអោយដាក់សម្ភារសម្រាប់ព្យាបាលបន្ថែមទៀត នាយកសាលា ត្រូវសម្របសម្រួលក្នុងពេលពិភាក្សាទៅលើវត្ថុដែលយើងត្រូវការចាំបាច់ ។

3. នាយកសាលា គប្បីសួរគ្រូអោយពិភាក្សាជាក្រុមតូច ពីការប្រើប្រាស់សម្ភារផ្សេងៗ នៅក្នុងប្រអប់សង្គ្រោះបន្ទាន់ ។ ក្រុមនីមួយៗ ត្រូវសរសេរករណីសិក្សាចំនួន ៤ ទៅ ៥ បន្ទាត់ ដោយ ២ ឬ ៣ បន្ទាត់ទាក់ទងទៅនឹងសម្ភារផ្សេងៗ ដែលមាននៅក្នុងប្រអប់ ។ ឧទាហរណ៍ ÷

- ថ្នាំសម្រាប់បន្តក់ភ្នែក : តារា បានឡើងដើមឈើ រំពេចនោះមានកម្ទេចតូចមួយចូលភ្នែករបស់វា ។ រយៈពេល ១០ នាទី បន្ទាប់មក ភ្នែករបស់តារា នៅតែមានបញ្ហានៅក្នុងភ្នែកដដែល ។ ហេតុដូច្នេះតារាបានសំរេចចិត្តទៅទីចាត់ការសាលា ដើម្បីព្យាបាលភ្នែក ។ គ្រូដែលទទួលបន្ទុកលើផ្នែកព្យាបាលបានអោយ តារា បើកភ្នែក ដោយបន្តក់ទឹកថ្នាំចូល ដើម្បីលាងសំអាតភ្នែក ។ បន្ទាប់មក ភ្នែករបស់ តារា អាចប្រព្រឹត្តទៅដូចដើមវិញ ពេលនោះ តារា បានទៅរត់លេងជាមួយមិត្តភក្តិរបស់វាដូចសព្វដង ។
- ថ្នាំសម្រាប់លាយជាមួយទឹក : (Oral Rehydration Salt) គ្រូថ្នាក់ទី ៣ ម្នាក់ កំពុងមានការព្រួយបារម្ភ

ចំពោះសិស្សឈ្មោះ សម្បត្តិ ពីព្រោះសិស្សនេះមានជំងឺរាករូស ព្រមទាំងក្អកក្អាយ ទៀតផង ។ មិត្តរបស់សម្បត្តិ ម្នាក់បានត្រលប់ទៅផ្ទះ ដើម្បីជំរាបឪពុកម្តាយរបស់សម្បត្តិ ។ ចំណែកត្រូវបានយកទឹកស្អាតសម្រាប់ហូប ១ លីត្រ ហើយចាក់ថ្នាំ (Oral Rehydration Salt) ចូលក្នុងទឹក ។ ត្រូវបានអោយសម្បត្តិញ៉ាំថ្នាំនោះ ពីព្រោះគាត់ ខ្លាច សម្បត្តិ ប្រឈមនឹងការខ្សោះជាតិទឹកក្នុងខ្លួន ។ រយៈពេល កន្លះ ម៉ោង បន្ទាប់ ម្តាយសម្បត្តិបានធ្វើដំណើរ មកដល់សាលា រួចក៏នាំយកសម្បត្តិទៅកាន់មណ្ឌលសុខភាពនៅក្បែរនោះ ។ សម្បត្តិ បានទទួលនូវការព្យាបាល បានយ៉ាងត្រឹមត្រូវ ។ បន្ទាប់ពី ២ ឬ ៣ ម៉ោង សម្បត្តិ ក៏មានសុខភាពធម្មតាវិញ ។

បន្ទាប់ពីបង្ហាញករណីសិក្សានិមួយ ៗ រួច ត្រូវធ្វើការពិភាក្សាលើរបៀបប្រើប្រាស់សម្ភារក្នុងប្រអប់សង្គ្រោះ បន្ទាន់អោយបានសមស្រប ។

4. នាយកសាលា ត្រូវសួរទៅត្រូវទាំងអស់ ដើម្បីពិភាក្សាជាក្រុមតូចតាមសំណួរដូចខាងក្រោម ÷

- តើយើងត្រូវរៀបចំយ៉ាងដូចម្តេច ដើម្បីធានាថា មានការប្រើប្រាស់ប្រអប់សង្គ្រោះបន្ទាន់បានល្អនៅក្នុងសាលា របស់យើង ?

ចម្លើយ :

- បុគ្គលិកដែលបង្រៀនតាមថ្នាក់ ត្រូវទទួលបានការបំប៉នរយៈពេលខ្លី អំពីការប្រើប្រាស់ប្រអប់សង្គ្រោះ បន្ទាន់
- ប្រកាសប្រាប់សិស្សថា ក្នុងករណីដែលមានគ្រោះថ្នាក់ សិស្សអាចទទួលបាននូវការព្យាបាលជា បន្ទាន់
- ចាត់ត្រូវបង្រៀនណាម្នាក់ ទទួលខុសត្រូវក្នុងការទុកដាក់ ឬ ថែរក្សាប្រអប់សង្គ្រោះបន្ទាន់ ។

ប្រសិនបើចម្លើយរបស់គ្រូពុំបានបង្ហាញជូនដូចខាងលើទេ នាយកសាលា គប្បីប្រើសំណួរបំផុសដើម្បីប្រមូល យកគំនិតទាំងនេះ ។

5. នាយកសាលា ត្រូវរៀបចំការបំប៉នស្តីពីការប្រើប្រាស់ប្រអប់សង្គ្រោះបន្ទាន់ ។ ការរៀបចំបំប៉នស្តីពីការប្រើប្រាស់ ប្រអប់សង្គ្រោះបន្ទាន់ ត្រូវអញ្ជើញគិលានុបដ្ឋាក/គ្រូពេទ្យនៅតាមមណ្ឌលសុខភាព ឬ មន្ទីរពេទ្យស្រុក ដើម្បីផ្តល់ការ យល់អោយបានច្បាស់ទៅលើផ្នែកនេះ ។ គិលានុបដ្ឋាក ឬ គ្រូពេទ្យ ត្រូវបង្រៀនដល់គ្រូពីបច្ចេកទេសជួយសង្គ្រោះ អំពីរបៀបប្រើសម្ភារដែលមានក្នុងប្រអប់សង្គ្រោះ ។ ជាងនេះទៅទៀត គ្រូបង្រៀនត្រូវយកចិត្តទុកដាក់លើលក្ខណៈ នៃរោគសញ្ញាតាមប្រភេទជំងឺនីមួយ ៗ ។ ធ្វើបែបនេះ គ្រូមានការយល់ដឹងបានច្បាស់ ហើយអាចផ្តល់ការព្យាបាល ឬ ថ្នាំ បានទាន់ពេលវេលា ។

6. នាយកសាលា ត្រូវបន្តការពន្យល់របស់ខ្លួនទៀតថា ត្រូវដែលទទួលខុសត្រូវចំពោះប្រអប់នេះត្រូវរៀបចំកាលវិភាគដូច ខាងក្រោម ។ នាយកសាលា ត្រូវពន្យល់ពីចំណងជើងដែលមានក្នុងកាលវិភាគនីមួយ ៗ ដល់គ្រូ ។

ខាងក្រោមនេះ គឺជាបញ្ជីសម្រាប់កត់សំគាល់របស់បុគ្គលិកទទួលខុសត្រូវចំពោះសម្ភារដែលបានប្រើប្រាស់ ៖

កាលបរិច្ឆេទ	ឈ្មោះមនុស្សដែលបានព្យាបាល	រោគសញ្ញា	ថ្នាំព្យាបាល	សម្ភារដែលបានប្រើ	បរិមាណដែលបានប្រើ	សកម្មភាពជួយបន្ថែម	ហត្ថលេខា
១០-៦-០៣	សុខ - តារា	កំទេចតូច ៗ ចូលភ្នែក	ថ្នាំបន្តក់សម្រាប់លាងសំអាតភ្នែក	ទឹកលាងសំអាតភ្នែក	១ លីត្រ		
១១-៦-០៣	ពេជ្រ- សម្បត្តិ	ក្អួត និង រាគរូស	ថ្នាំការពារកុំអោយខ្សោះជាតិទឹក	ថ្នាំសម្រាប់លាយជាមួយទឹក Rehydration Salt	១ កញ្ចប់	ម្តាយបាននាំសម្បត្តិទៅមណ្ឌលសុខភាព	

បញ្ជីរាយឈ្មោះសម្ភារដែលមានក្នុងប្រអប់សង្គ្រោះបន្ទាន់

កាលបរិច្ឆេទពេលទទួល	សម្ភារសង្គ្រោះបន្ទាន់		ថ្ងៃផុតកំណត់	កាលបរិច្ឆេទថ្ងៃប្រើប្រាស់	បរិមាណប្រើប្រាស់	បរិមាណនៅសល់	កំណត់សំគាល់	ហត្ថលេខា
	ឈ្មោះថ្នាំ	បរិមាណ						
១០-០៣-០៣	ថ្នាំការពារកុំអោយខ្សោះជាតិទឹក	២០ កញ្ចប់	៣១-១២-០៥	១១-០៦-០៣	១ កញ្ចប់	១៩ កញ្ចប់		
	ថ្នាំការពារកុំអោយខ្សោះជាតិទឹក	១៩ កញ្ចប់	៣១-១២-០៥	១៥-០៦-០៣	១ កញ្ចប់	១៦ កញ្ចប់	ថ្នាំ ២ កញ្ចប់ត្រូវបានគេយកដោយពុំមានការអនុញ្ញាត	
	ថ្នាំការពារកុំអោយខ្សោះជាតិទឹក	១៦ កញ្ចប់	៣១-១២-០៣	០២-០៧-០៣	២ កញ្ចប់	១៤ កញ្ចប់		

កាលបរិច្ឆេទ ពេលទទួល	សម្ភារសង្គ្រោះ បន្ទាន់		ថ្ងៃផុត កំណត់	កាលបរិច្ឆេទ ថ្ងៃប្រើប្រាស់	បរិមាណ ប្រើប្រាស់	បរិមាណ នៅសល់	កំណត់ សំគាល់	ហត្ថលេខា
	ឈ្មោះថ្នាំ	បរិមាណ						
១០-០៣-០៣	ទឹកថ្នាំសំរាប់លាង សំអាតភ្នែក	២ លីត្រ	៣១-១២-០៥	១២-០៤-០៣	១ លីត្រ	១ លីត្រ		
	ទឹកថ្នាំសម្រាប់លាង សំអាតភ្នែក	១ លីត្រ	៣១-១២-០៣	២០-០៦-០៣	១ លីត្រ	០ លីត្រ	សូមទិញ ថ្មីបន្ថែម	
១៥-០៥-២០០៣	ទឹកថ្នាំសម្រាប់លាង សំអាតភ្នែក	៣ លីត្រ	៣១-១២-០៤	២០-០៦-០៣	១ លីត្រ	២ លីត្រ		

បុគ្គលិកដែលទទួលខុសត្រូវលើផ្នែកនេះ ត្រូវទិញថ្នាំ ឬ សម្ភារផ្សេងៗ បន្ថែមទៀតបញ្ចូលក្នុងប្រអប់សង្គ្រោះបន្ទាន់ ។ នាយកសាលាត្រូវសួរទៅបុគ្គលិករបស់ខ្លួនក្រែងគ្មានអ្នកទទួលខុសត្រូវចំពោះប្រអប់នេះ ។ ក្នុងករណីដែលពុំមានអ្នកស្ម័គ្រចិត្តទេ នាយកត្រូវតែតែងតាំងអ្នកណាម្នាក់ ។ នាយកត្រូវពិនិត្យតាមដានទៅលើប្រអប់នេះនិងទៅលើគ្រូដែលទទួលខុសត្រូវ ។ នាយកសាលា ត្រូវពន្យល់ទៅលើគ្រូបង្រៀនទាំងអស់ថា ត្រូវតែបញ្ជាក់ប្រាប់សិស្សអោយបានយល់ច្បាស់ពីប្រអប់សង្គ្រោះបន្ទាន់នេះ ។ ក្នុងករណីដែលមានគ្រោះថ្នាក់ ឬ របួស ដោយប្រការណាមួយនោះ ពួកគេត្រូវទៅទីចាត់ការសាលា ដើម្បីទទួលការព្យាបាល ។

7. នាយកសាលា ត្រូវពន្យល់សិស្សទាំងអស់ បើសិនសិស្សទាំងអស់មានគ្រោះថ្នាក់កើតឡើង គេគួរតែផ្តល់ដំណឹងទៅលោកគ្រូ ឬ អ្នកគ្រូអោយបានលឿនបំផុត ។ ពេលនោះលោកគ្រូ-អ្នកគ្រូ ត្រូវតែជួយសិស្សដែលមានគ្រោះថ្នាក់ណាមួយនោះទៅកាន់ទីចាត់ការសាលា ដើម្បីព្យាបាល ។ នាយកសាលា ត្រូវបិទការប្រជុំ ដោយសួរថា តើមានសំណួរ ឬ សំណូមពរអ្វីទេ ?